

Беларус у анэдотах-показках паўстае ў розных іпастасях. То ён шчыра цешыцца, што старэйшыя браты-расейцы займаюцца сексам сем разоў у нядзелю, але ня можа ўцяміць, што яны робяць у будныя дні. То на жартоўнае пытанье кіраўніка дзяржавы: „Как жывёцца?“ — беларус гэтаксама жартам адказвае: „Спасіба, харашо“.

Але найчасцей беларус вылучаецца сваёй паталягічнай цярплівасцю. Беларуса вядуць расстрэльваць, а ён прапануе свайму кату паднесыці стрэльбу, каб той не стаміўся. Беларуса прысуджаюць да шыбеніцы, а ён клапатліва пытаемца, ці ня трэба браць сваёй вяроўкі. Каб апрача гэткай ідыёцкай цярплівасці ў беларуса не было пачуцьця гумару, яму б сапраўды заставалася адно павесіцца. Але, на шчасце, пачуцьцё гумару ў беларуса ёсьць. Пра гэта съведчыць новыя анэдоты.

Едзе Лукашэнка на свае ўлюблёныя дажынкі, а беларусы ўсьцяж дарогі кryгачы яму: „Да жынкі! Да жынкі!“

Апазыцыя

Сяргей Навумчык

У съядомасці апошніх пакаленіняў беларусаў слова гэтае — *апазыцыя* — трывала замацавалася побач з такімі выказваньнямі, як „бухарынска-зіноў’еўскі блёк“, „суроўы, але справядлівы прысуд працунага народу“, „як шалёных сабакаў“, „расстряляць“.

Крамлёўская крывавая бойка паміж колішнімі натхняльнікамі і арганізацарамі каstryчніцкага перавароту 1917-га году адгукнулася ў Беларусі зынішчэннем ці ня ўсёй эліты, у тым ліку і эліты палітычнай. З адкрытым вальнадумствам было надоўга скончана. Палітычная лексыка фармавалася Москвой, і вось што цікава: да тых, хто выступаў супроты „генэральнай лініі“ партыі, ужываліся якія заўгодна тэрміны — „антыпартыйная групоўка“, „палітычныя памылкі“, „валюнтарызм“, нават „шпіянаж“ — але толькі не „апазыцыя“. Бо савецкі чалавек не павінен быў нават на хвіліну ўявіць магчымасць арганізавана выступіць супроты існуючага парадку. Палітычная эліта трансфармавалася ў намэнклатуру і ўяўляла адзіны арганізм, які сілкаваўся страхам. Было неверагодна, каб нехта з партыйных сакратароў выступіў з крытыкай Машэрава — хоць бы самай дробязнай.

Але грамадзтва не магло жыць па законах казармы бясконца. Узначаленая Зянонам Пазняком у 1990 годзе „Апазыцыя БНФ“ складала толькі дзясятую частку дэпутацкага корпусу, але дамаглася незалежнасці Беларусі і аднаўлення яе дзяржаўных інстытуцый, — выключны выпадак у практицы парламэнтарызму. Праўда, гісторыя зрабіла яшчэ адно выключэнне: насуперак клясычным канонам, паводле якіх *апазыцыя* ўрэшце бярэ ўладу, — Народны Фронт да ўлады не прыйшоў. Стаяўленыне ж лукашэнкаўскай улады да *апазыцыі* выявілася, калі дзвеятнатаццаць *апазыцыйных* дэпутатаў былі жорстка зьбітая ў парламэнцкай залі за імкненіне адстаяць беларускую мову, бел-чырвона-белы сцяг і „Пагоню“.

Затое існуе заканамернасць, дзе Беларусь выніткам не зьяўляеца: чым больш жорсткі рэжым у краіне — тым меней магчымасця ў *апазыцыі*. Існуюць краіны, дзе гэтыя магчымасці абмежаваныя съценамі вязніцы, ёсьць

рэжымы, якія загналі *апазыцыянэраў* у магілы, а іншыя дыктатары апускаюць сваіх апанэнтаў у басейны з саляной кіслатай. Ёсьць і адваротныя прыклады: у Канадзе „ценявы кабінэт“ фінансуеца зь бюджету, а ў Вялікабрытаніі лідэр *апазыцыі* суправаджае каралеву на ўрачыстых цырымоніях.

Вольнае грамадзтва зацікаўленае ў існаваныні *апазыцыі* — таму што безъе можна згубіць волю.

Армія

Сяргей Навумчык

Гістарычна, рэгулярнае ўзброенае фармаваныне ў Беларусі называлася „войскам“. Гэтае слова сустракаем і ў Статуте Вялікага Княства Літоўскага, прынятym у XVI стагодзьдзі.

Што ж да слова „*армія*“, дык яно ў XVII стагодзьдзі выкарыстоўвалася ў польскай мове, адтуль перайшло ў расейскую, і толькі потым прыжылося ў нас. Этымалогічны слоўнік пацьвярджае, што расейскі ўплыў у XIX стагодзьдзі спрыяў замацаванню гэтага слова ў беларускай мове. Але ці ня больш спрыялі гэтаму палітычныя рэаліі XX стагодзьдзя.

Савецкая Армія была аўтаномным асяродкам з уласным побытам, звычкамі ды фальклёрам. *Армія* лічылася школай жыцця, прычым ейныя ўрокі былі далёкія ад ідэалаў гуманізму. Квітнела „дзедаўшчына“ — зынявага маладых салдатаў тымі, хто ўжо адслужыў адзін год.

„Дзяды“ ў сваім навучаныні „салагаў“ кіраваліся прынцыпам, які можна мякка пераказаць гэтак: „Служы, сынок, як дзед служыў, а дзед на службу палажыў“. Адлыніць ад фіззарадкі, баявой падрыхтоўкі ці працы ў сталоўцы лічылася ў *Савецкай Арміі* верхам адвагі. Але яшчэ большую зайдрасць выклікалі тыя, каму ўдалося „закасіць“ *ад арміі* — гэта значыць, з дапамоўгаю мэдычнай даведкі пазыбегнуць прызыву.

Цікава, што ў сучаснай Беларусі слова „*армія*“ ўжо страціла сваё значэнне як назоў буйнога вайсковага фармавання — замест *арміяў* ды дывізій уведзеныя карпусы і брыгады. Відаць, спрацавала калгасна-брыгадзірская мэнтальнасць камандуючых.

Археоляг

Уладзімер Арлоў

Слова *археоляг* паходзіць ад грэцкага „архэа“, што значыць „старажытны“. Слоўнікі съцвярджаюць, што *археоляг* — гэта навуковец, які вывучае быт і культуру старажытных народаў паводле матэрыяльных помнікаў, знайдзеных пад час раскопак.

Магчыма, для ўсяго астатніяга съвету такое азначэнне й можа лічыцца вычарпальным, але толькі не для Беларусі.

З часоў заснавальнікаў айчыннае навуковае *археалёгіі* братоў Яўстаха ды Канстанціна Тышкевічаў беларускія *археоляги* ня толькі займаліся раскопкамі ды друкавалі сухія акадэмічныя справаўдачы... Яны адчынялі музэі, засноўвалі грамадзкія камітэты, стваралі мастацкія творы, цярпелі ад рэпрэсій.

Пасіянарнасць нашых *археолягаў* яскрава выявілася ў найноўшы пэры-